REFORMS 2015-16

- Type of Reform: Improvement in levy and collection of user charges
- 2. Reform Milestone No 7 (b) (1): Adopt a policy on user charges for individual and institutional assessments in which a differential rate is charged for water use and adequate safeguards are included to take care of the interests of the vulnerable.
- 3. Status: ACHIEVED
- 4. In case not achieved / partially achieved Action to be taken and by whom
- 5. Documents attached:

Punjab cabinet on dated 22.12.2015 has approved for imposition of user charges for all section of the urban consumer in the state and the above policy has been notified. Different flat slab rates have been imposed on residential and commercial consumer in the urban areas. The copy of notification is enclosed.



140 1, 2, 3, 4, 5 141 1, 2, 3/1, 3/2, 4, 4, 5, 5, 5, 142 1,2, 3/1, 3/2, 4

Chandigarh

The 30th December, 2015

KAHAN SINGH PANNU

Secretary to Govt. of Punjab Department of Irrigation

ਸਥਾਨਕ ਸਰਕਾਰ ਵਿਭਾਗ (ਸਥਾਨਕ ਸਰਕਾਰ 4 ਸ਼ਾਖਾ)

ਅਧਿਸੂਚਨਾ

ਮਿਤੀ 31 ਦਸੰਬਰ, 2015

ਨੰ:5/50/2015-5ਸਸ4/656170/1.- ਪੰਜਾਬ ਦੇ ਰਾਜਪਾਲ ਜੀ ਪ੍ਰਸੰਨਤਾ ਪੂਰਵਕ ਪੰਜਾਬ ਮਿਊਂਸਪਲ ਵਾਟਰ ਮੀਟਰ ਪਾਲਿਸੀ ਹੇਠ ਅਨੁਸਾਰ ਘੋਸ਼ਿਤ ਕਰਦੇ ਹਨ -

ਪੰਜਾਬ ਮਿਊਂਸਪਲ ਵਾਟਰ ਮੀਟਰ ਪਾਲਿਸੀ

- 1. ਵਾਟਰ ਮੀਟਰ ਲਾਉਣਾ
- (ੳ) ਹਰੇਕ ਖਪਤਕਾਰ ਵਲੋਂ digital tamper-proof ਆਈ.ਐਸ.ਆਈ. ਮਾਰਕਾ [IS-779 Class "B", Multijet, Inferential Type, Magnetically Coupled, Brass/Bronze body, Two year guarantee/warranty (preferably IP-68) accompanied by copy of test certificate meeting out the above specification shall be essential part of packing of water meter] ਵਾਟਰ-ਮੀਟਰ ਲਗਾਇਆ ਜਾਵੇਗਾ।
- (ਅ) ਮੀਟਰ ਲਗਵਾਉਣ ਤੋਂ ਪਹਿਲਾਂ ਸਬੰਧਤ ਮੀਟਰ ਨੂੰ ਸਬੰਧਤ ਸੰਸਥਾ ਕੋਲੋਂ ਟੈਸਟ ਕਰਵਾਉਣਾ ਲਾਜ਼ਮੀ ਹੋਵੇਗਾ, ਜਿਸ ਲਈ 50 ਰੁਪਏ ਦੀ ਫੀਸ ਲਿਤੀ ਜਾਵੇਗੀ। ਇਹ ਮੀਟਰ ਖਪਤਕਾਰ ਵਲੋਂ ਆਪਣੇ ਖਰਚੇ ਤੇ ਸਬੰਧਤ ਸੰਸਥਾ ਦੇ ਅਧਿਕਾਰਤ ਪਲੰਬਰ ਰਾਹੀਂ (ਨਿਰਧਾਰਤ ਫੀਸ ਦੇ ਕੇ) ਪਾਣੀ ਲਾਈਨ ਦੀ ਸੇਧ ਦੀ ਸਥਿਤੀ (horizontal) ਵਿੱਚ ਲਗਵਾਇਆ ਜਾਵੇ ਗਾ ਅਤੇ ਪਾਣੀ ਦੇ ਕੁਨੈਕਸ਼ਨ ਜੋੜਣ ਲਈ ਸਾਰਾ ਜ਼ਰੂਰੀ ਸਾਜੋ–ਸਮਾਨ (ਪਾਈਪ ਆਦਿ) ਅਤੇ ਸੜਕ ਦੀ ਖੁਦਾਈ (ਰੋਡ ਕਟਿੰਗ) ਆਦਿ ਦਾ ਖਰਚਾ ਖਪਤਕਾਰ ਵਲੋਂ ਕੀਤਾ ਜਾਵੇਗਾ।
- (ੲ) ਇਸ ਕੰਮ ਨੂੰ ਨੇਪਰੇ ਚਾੜ੍ਹਣ ਲਈ ਖਪਤਕਾਰਾਂ ਨੂੰ ਹੇਠ ਅਨੁਸਾਰ ਸਮਾਂ ਦਿੱਤਾ ਜਾਵੇਗਾ –

| ਲੜੀ | ਖਪਤਕਾਰ ਦੀ ਕੈਟਾਗਰੀ | ਮੀਟਰ ਲਗਵਾਉਣ |
|-----|---------------------------------------------------------------|--------------|
| | 4434 6 61 46 6161 | |
| ਨੰ: | | ਦੀ ਅੰਤਮ ਮਿਤੀ |
| 1 | ਉਦਯੋਗਿਕ ਯੂਨਿਟ, ਜਿਸ ਵਿੱਚ ਪੀ.ਐਸ.ਪੀ.ਸੀ.ਐਲ. ਦੀਆਂ Large industrial | 31 ਮਾਰਚ 2016 |
| | supply (LS), Medium Industrial Supply (MS), Small Industrial | |
| | Supply (SP), ਕੈਟਾਗਰੀਆਂ ਵੀ ਸ਼ਾਮਲ ਹਨ | |
| 2 | ਸਪੈਸ਼ਲ ਕੈਟਾਗਰੀ | 31 ਮਾਰਚ 2017 |

- (i) ਹੋਟਲ/ਮੋਟਲ/ਰੈਸਟੋਰੈਂਟ
- (ii) ਸਿਨਮਾ/ਮਲਟੀਪਲੈਕਸ
- (iii) ਮਾਲਜ਼

- (iv) ਨਿਜੀ ਹਸਪਤਾਲ/ਨਰਸਿੰਗ ਹੋਮ
- (v) ਪਰਾਈਵੇਟ, ਗੈਰ-ਸਹਾਇਤਾ ਪ੍ਰਾਪਤ ਸੰਸਥਾਵਾਂ (ਸਕੂਲਾਂ, ਕਾਲਜਾਂ ਅਤੇ ਯੂਨੀਵਰਸਿਟੀਆਂ ਸਮੇਤ)
- (vi) ਮੈਰਿਜ ਪੈਲੇਸ
- (vii) ਕਲੱਬ, ਸਪਾਜ਼
- 3 ਰਿਹਾਇਸ਼ੀ Domestic Supply (DS) ਅਤੇ ਖਪਤਕਾਰਾਂ ਦੀਆਂ ਉਹ ਕੈਟਾਗਰੀਆਂ ਜੋ ੳਕਤ ਵਿੱਚ ਸਾਮਲ ਨਹੀਂ ਹਨ

31 ਮਾਰਚ 2017

- (ਸ) ਜਿਹੜੇ ਖਪਤਕਾਰ ਵਲੋਂ ਪਾਣੀ ਦੀ ਸਪਲਾਈ ਲਈ ਆਪਣਾ ਵੱਖਰਾ ਪ੍ਰਬੰਧ ਕੀਤਾ ਹੋਇਆ ਹੈ ਪਰ ਸੀਵਰੇਜ਼/ਪਾਣੀ ਡਿਸਪੋਜ਼ਲ ਕੀਤੀ ਜਾਂਦੀ ਹੈ, ਉਸ ਵਲੋਂ ਡਿਸਪੋਜ਼ਲ ਤੇ ਨਿਰਧਾਰਤ ਮੀਟਰ ਲਾਉਣ ਲਈ 31 ਮਾਰਚ 2016 ਤੱਕ ਦਾ ਸਮਾਂ ਦਿੱਤਾ ਜਾਵੇਗਾ।
- (ਹ) ਮੀਟਰ ਨੂੰ ਠੀਕ ਹਾਲਤ ਵਿੱਚ ਰੱਖਣਾ ਸਬੰਧਤ ਖਪਤਕਾਰ ਦੀ ਜ਼ਿੰਮੇਵਾਰੀ ਹੋਵੇਗੀ ਅਤੇ ਮੀਟਰ ਖਰਾਬ ਹੋਣ ਤੇ ਉਸ ਵਲੋਂ ਤੁਰੰਤ ਨਵਾਂ ਮੀਟਰ ਉਕਤ ਵਿਧੀ ਅਨੁਸਾਰ ਲਗਵਾਇਆ ਜਾਵੇਗਾ। ਮੀਟਰ ਬਦਲਣ ਵਿੱਚ ਦੇਰੀ ਹੋਣ ਤੇ ਹੇਠ ਅਨੁਸਾਰ ਕਾਰਵਾਈ ਕੀਤੀ ਜਾਵੇਗੀ –
 - (1) ਉਦਯੋਗਿਕ ਯੂਨਿਟ (ਜਿਨ੍ਹਾਂ ਦਾ ਜ਼ਿਕਰ ਉਕਤ ਸਬ ਪੈਰ੍ਹਾ (ੲ) ਦੇ ਥੱਲੇ ਦਿੱਤੇ ਟੇਬਲ ਦੇ ਲੜੀ ਨੰ: 1 ਤੇ ਹੈ) ਜਿਸ ਸਮੇਂ ਦੌਰਾਨ ਮੀਟਰ ਖਰਾਬ ਰਹੇਗਾ ਉਸ ਦਾ ਖਰਚਾ ਪਿਛਲੇ ਤਿੰਨ ਬਿਲਾਂ ਦੀ ਔਸਤ ਅਨੁਸਾਰ ਲਿਆ ਜਾਵੇਗਾ। ਜੇਕਰ ਮੀਟਰ ਦੀ ਤਬਦੀਲੀ ਜਾਂ ਮੁਰੰਮਤ ਤਿੰਨ ਮਹੀਨੇ ਦੇ ਸਮੇਂ ਅੰਦਰ ਨਹੀਂ ਕਰਵਾਈ ਜਾਂਦੀ ਤਦ ਪਿਛਲੇ ਤਿੰਨ ਬਿਲਾਂ ਦੀ ਔਸਤ ਦਾ ਤਿੰਨ ਗੁਣਾ ਅਗਲੇ ਇੱਕ ਮਹੀਨੇ ਲਈ ਵਸੂਲਿਆ ਜਾਵੇਗਾ। ਜੇਕਰ ਫਿਰ ਵੀ ਖਪਤਕਾਰ ਵੱਲੋਂ ਮੀਟਰ ਤਬਦੀਲ ਜਾਂ ਸਹੀ ਨਹੀਂ ਕਰਵਾਇਆ ਜਾਂਦਾ ਤਾਂ ਪਾਣੀ ਦਾ ਕੁਨੈਕਸ਼ਨ ਬਿਨਾਂ ਕਿਸੇ ਹੋਰ ਨੌਟਿਸ ਦੇ ਸਬੰਧਤ ਸੰਸਥਾ ਵਲੋਂ ਕੱਟ ਦਿੱਤਾ ਜਾਵੇਗਾ। ਮੀਟਰ ਕੱਟੇ ਜਾਣ ਦੀ ਸੂਰਤ ਵਿੱਚ ਖਪਤਕਾਰ ਵਲੋਂ ਮੀਟਰ ਲਗਵਾਉਣ ਲਈ ਨਵਾਂ ਮੀਟਰ ਲਗਵਾਉਣ ਵਾਲੀ ਵਿਧੀ ਅਪਣਾਉਣੀ ਪਵੇਗੀ।
 - (2) ਬਾਕੀ ਕੈਟਾਗਰੀਆਂ (ਜਿਨ੍ਹਾਂ ਦਾ ਜ਼ਿਕਰ ਉਕਤ ਸਬ ਪੈਰ੍ਹਾ (ੲ) ਦੇ ਥੱਲੇ ਦਿੱਤੇ ਟੇਬਲ ਦੇ ਲੜੀ ਨੰ: 2 ਅਤੇ 3 ਤੇ ਹੈ) ਪਹਿਲੇ ਮਹੀਨੇ ਲਈ 100 ਰੁਪਏ, ਦੂਸਰੇ ਮਹੀਨੇ ਲਈ 200 ਰੁਪਏ ਅਤੇ ਤੀਸਰੇ ਮਹੀਨੇ ਲਈ 400 ਰੁਪਏ ਵਿਸ਼ੇਸ ਪਨੈਲਿਟੀ ਸਬੰਧਤ ਸੰਸਥਾ ਨੂੰ ਦੇਣੀ ਹੋਵੇਗੀ। ਇਸ ਤਿੰਨ ਮਹੀਨੇ ਦੇ ਸਮੇਂ ਵਿੱਚ ਵੀ ਮੀਟਰ ਠੀਕ ਕਰਵਾ ਕੇ ਨਾ ਲਾਉਣ ਦੀ ਸੂਰਤ ਵਿੱਚ ਸਬੰਧਤ ਪਾਣੀ ਦਾ ਕੁਨੈਕਸ਼ਨ ਕੱਟ ਦਿੱਤਾ ਜਾਵੇਗਾ। ਮੀਟਰ ਕੱਟੇ ਜਾਣ ਦੀ ਸੂਰਤ ਵਿੱਚ ਖਪਤਕਾਰ ਵਲੋਂ ਮੀਟਰ ਲਗਵਾਉਣ ਲਈ ਨਵਾਂ ਮੀਟਰ ਲਗਵਾਉਣ ਵਾਲੀ ਵਿਧੀ ਅਪਣਾਉਣੀ ਪਵੇਗੀ।
- 2. ਵਾਟਰ ਮੀਟਰ ਲਗਾਉਣ ਤੱਕ ਲਏ ਜਾਣ ਵਾਲੇ ਯੂਜ਼ਰ ਚਾਰਜ਼ਿਜ
- (ੳ) ਉਕਤ ਪੈਰ੍ਹਾ 1 ਵਿੱਚ ਜਿਹੜੀਆਂ ਕੈਟਾਗਰੀਆਂ ਨੂੰ 31 ਮਾਰਚ 2016 ਤੱਕ ਮੀਟਰ ਲਗਵਾਉਣ ਦਾ ਸਮਾਂ ਦਿੱਤਾ ਗਿਆ ਹੈ (ਜਿਨ੍ਹਾਂ ਦਾ ਜ਼ਿਕਰ ਪੈਰ੍ਹਾ 1 ਦੇ ਸਬ ਪੈਰ੍ਹਾ (ੲ) ਅਧੀਨ ਟੇਬਲ ਵਿੱਚ ਲੜੀ ਨੰ: 1 ਤੇ ਕੀਤਾ ਗਿਆ ਹੈ), ਉਨ੍ਹਾਂ ਵਿਚੋਂ ਬਹੁਤਿਆਂ ਕੋਲ ਪਹਿਲਾਂ ਹੀ ਮੀਟਰਡ ਸਪਲਾਈ ਹੈ ਅਤੇ ਉਸ ਮੁਤਾਬਕ ਵਸੂਲੀ ਕੀਤੀ ਜਾਂਦੀ ਹੈ। ਇਨ੍ਹਾਂ ਵਿੱਚੋਂ ਜਿਨ੍ਹਾਂ ਵਲੋਂ ਅਜੇ ਮੀਟਰ ਲਾਉਣੇ ਰਹਿੰਦੇ ਹਨ, ਉਨ੍ਹਾਂ ਤੋਂ 31 ਮਾਰਚ 2016 ਤੱਕ ਮੌਜੂਦਾ ਪ੍ਰਬੰਧਾਂ ਅਨੁਸਾਰ ਹੀ ਸਬੰਧਤ ਸੰਸਥਾ ਵਲੋਂ ਯੂਜ਼ਰ ਚਾਰਜ਼ਿਜ ਵਸੂਲੇ ਜਾਂਦੇ ਰਹਿਣਗੇ। ਜਿਨ੍ਹਾਂ ਖਪਤਕਾਰਾਂ ਵਲੋਂ 31 ਮਾਰਚ 2016 ਤੱਕ ਮੀਟਰ ਨਹੀਂ ਲਗਾਏ ਜਾਣਗੇ, ਉਨ੍ਹਾਂ ਤੋਂ ਅਪਰੈਲ 2016 ਦੇ ਮਹੀਨੇ ਤੋਂ ਮਾਰਚ 2016 ਦੇ ਬਿਲ ਤੋਂ ਦੁੱਗਣੀ ਰਕਮ ਦੀ ਵਸੂਲੀ ਕੀਤੀ ਜਾਵੇਗੀ, ਪਰ ਜੇਕਰ ਉਹ ਅਗਲੇ ਤਿੰਨ ਮਹੀਨੇ ਵਿੱਚ ਵੀ ਮੀਟਰ ਨਹੀਂ ਲਗਵਾਉਣਗੇ ਤਦ ਉਨ੍ਹਾਂ ਦੇ ਕੁਨੈਕਸ਼ਨ ਕੱਟ ਦਿੱਤੇ ਜਾਣਗੇ। ਮੀਟਰ ਲੱਗਣ ਉਪਰੰਤ ਮੌਜੂਦਾ ਦਰਾਂ ਦੇ ਆਧਾਰ ਤੇ ਹੀ ਯੂਜ਼ਰ ਚਾਰਜ਼ਿਜ ਵਸੂਲੇ ਜਾਣਗੇ।
- (ਅ) ਬਾਕੀ ਕੈਟਾਗਰੀਆਂ ਦੇ ਖਪਤਕਾਰਾਂ ਦੀ ਗਿਣਤੀ ਬਹੁਤ ਜ਼ਿਆਦਾ ਹੈ ਜਿਸ ਕਰਕੇ ਸਾਰੇ ਰਾਜ ਵਿੱਚ ਮੀਟਰ ਲੱਗਣ ਵਿੱਚ ਸਮਾਂ ਲੱਗਣਾ ਹੈ। ਹਾਲ ਦੀ ਘੜੀ stop gap ਪ੍ਰਬੰਧ ਵਜੋਂ ਇਨ੍ਹਾਂ ਕੈਟਾਗਰੀਆਂ ਦੇ ਖਪਤਕਾਰਾਂ ਤੋਂ ਬਿਜਲੀ ਦੇ ਬਿਲਾਂ ਨਾਲ ਪਾਣੀ, ਸੀਵਰੇਜ਼ ਆਦਿ ਦੇ ਯੂਜ਼ਰ ਚਾਰਜ਼ਿਜ ਦੀ ਵਸੂਲੀ ਕੀਤੀ ਜਾਵੇਗੀ ਜਿਸ ਦਾ ਵੇਰਵਾ ਥੱਲੇ ਦਿੱਤਾ ਜਾ ਰਿਹਾ ਹੈ –
 - (1) ਰਿਹਾਇਸ਼ੀ ਕੈਟਾਗਰੀ (ਜੋ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ ਦੀ Domestic Supply ਕੈਟਾਗਰੀ ਹੈ)

ਦੇ ਖਪਤਕਾਰਾਂ ਤੋਂ ਹੇਠ ਅਨੁਸਾਰ ਯੂਜ਼ਰ ਚਾਰਜ਼ਿਜ ਬਿਜਲੀ ਦੇ ਬਿਲਾਂ ਨਾਲ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ (ਪੀ.ਐਸ.ਪੀ.ਸੀ.ਐਲ) ਰਾਹੀਂ ਲਏ ਜਾਣਗੇ –

| 5 | ਬਿਜਲੀ ਦੀ ਖਪਤ ਦੀ ਕੀਮਤ (excluding any other levies | ਰਕਮ ਪ੍ਰਤੀ ਮਹੀਨਾ |
|---|--------------------------------------------------|-----------------|
| | or duties) ਪ੍ਰਤੀ ਮਹੀਨਾ | |
| 1 | 200 ਰੁਪਏ ਤੱਕ | 25 ਰੁਪਏ |
| 2 | 200 ਰੁਪਏ ਤੋਂ ਵੱਧ ਅਤੇ 500 ਰੁਪਏ ਤੱਕ | 50 ਰੁਪਏ |
| 3 | 500 ਰੁਪਏ ਤੋਂ ਵੱਧ ਅਤੇ 1000 ਰੁਪਏ ਤੱਕ | 100 ਰੁਪਏ |
| 4 | 1000 ਰੁਪਏ ਤੋਂ ਵੱਧ ਅਤੇ 2000 ਰੁਪਏ ਤੱਕ | 200 ਰੁਪਏ |
| 5 | 2000 ਰੁਪਏ ਤੋਂ ਵੱਧ ਅਤੇ 5000 ਰੁਪਏ ਤੱਕ | 300 ਰੁਪਏ |
| 6 | 5000 ਰੁਪਏ ਤੋਂ ਵੱਧ ਅਤੇ 10000 ਰੁਪਏ ਤੱਕ | 400 ਰੁਪਏ |
| 7 | 10000 ਰੁਪਏ ਤੋਂ ਵੱਧ | 500 ਰੁਪਏ |

(2) ਗੈਰ-ਰਿਹਾਇਸ਼ੀ ਕੈਟਾਗਰੀ (ਪੀ.ਐਸ.ਪੀ.ਸੀ.ਐਲ. ਦੀ non Residential supply ਕੈਟਾਗਰੀ) ਦੇ ਖਪਤਕਾਰਾਂ (ਜਿਨ੍ਹਾਂ ਵਿੱਚ ਉਹ ਕੈਟਾਗਰੀਆਂ ਸ਼ਾਮਲ ਨਹੀਂ ਹਨ, ਜਿਨ੍ਹਾਂ ਦਾ ਜ਼ਿਕਰ ਪੈਰ੍ਹਾ 1 ਦੇ ਸਬ ਪੈਰ੍ਹਾ (ੲ) ਅਧੀਨ ਟੇਬਲ ਦੇ ਲੜੀ ਨੰ: 2 ਤੇ ਕੀਤਾ ਗਿਆ ਹੈ) ਤੋਂ ਹੇਠ ਅਨੁਸਾਰ ਯੂਜ਼ਰ ਚਾਰਜ਼ਿਜ ਬਿਜਲੀ ਦੇ ਬਿਲਾਂ ਨਾਲ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ (ਪੀ.ਐਸ.ਪੀ.ਸੀ.ਐਲ) ਰਾਹੀਂ ਲਏ ਜਾਣਗੇ –

| | ਬਿਜਲੀ ਦੀ ਖਪਤ ਦੀ ਕੀਮਤ (excluding any other levies | ਰਕਮ ਪ੍ਰਤੀ ਮਹੀਨਾ |
|---|--------------------------------------------------|-----------------|
| | or duties) ਪ੍ਰਤੀ ਮਹੀਨਾ | |
| 1 | 200 ਰੁਪਏ ਤੱਕ | 25 ਰੁਪਏ |
| 2 | 200 ਰੁਪਏ ਤੋਂ ਵੱਧ ਅਤੇ 1000 ਰੁਪਏ ਤੱਕ | 50 ਰੁਪਏ |
| 3 | 1000 ਰੁਪਏ ਤੋਂ ਵੱਧ ਅਤੇ 5000 ਰੁਪਏ ਤੱਕ | 150 ਰੁਪਏ |
| 4 | 5000 ਰੁਪਏ ਤੋਂ ਵੱਧ | 300 ਰੁਪਏ |

- (3) ਸਪੈਸ਼ਲ ਕੈਟਾਗਰੀ ਦੇ ਖਪਤਕਾਰਾਂ (ਜਿਨ੍ਹਾਂ ਦਾ ਜ਼ਿਕਰ ਪੈਰ੍ਹਾ ! ਦੇ ਸਬ ਪੈਰ੍ਹਾ (ੲ) ਅਧੀਨ ਟੇਬਲ ਦੇ ਲੜੀ ਨੰ: 2 ਤੇ ਕੀਤਾ ਗਿਆ ਹੈ) ਤੋਂ ਪ੍ਰਤੀ ਮਹੀਨਾ ਬਿਜਲੀ ਦੀ ਖਪਤ ਦੀ ਕੀਮਤ (excluding any other levies or duties) ਦਾ 2 (ਦੋ) ਪ੍ਰਤੀਸ਼ਤ ਯੂਜ਼ਰ ਚਾਰਜ਼ਿਜ ਬਿਜਲੀ ਦੇ ਬਿਲਾਂ ਨਾਲ ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ (ਪੀ.ਐਸ.ਪੀ.ਸੀ.ਐਲ) ਰਾਹੀਂ ਲਏ ਜਾਣਗੇ ।
- (4) ਆਪਣੇ source ਤੋਂ ਪਾਣੀ ਦੀ ਸਪਲਾਈ ਵਾਲੇ ਖਪਤਕਾਰਾਂ ਤੋਂ ਸੀਵਰੇਜ਼/ਡਿਸਪੋਜ਼ਲ ਤੇ ਮੀਟਰ ਲਗਵਾਉਣ ਤੱਕ ਮੌਜੂਦਾ ਪ੍ਰਬੰਧ ਅਨੁਸਾਰ ਵਸੂਲੀ ਜਾਰੀ ਰਹੇਗੀ।
- (5) ਉਕਤ ਸਬ ਪੈਰ੍ਹਾ (3) ਅਨੁਸਾਰ ਪੀ.ਐਸ.ਪੀ.ਸੀ.ਐਲ. ਦੀ non Residential supply ਕੈਟਾਗਰੀ ਦੇ ਖਪਤਕਾਰਾਂ ਵਿੱਚੋਂ ਅਜਿਹੇ ਖਪਤਕਾਰਾਂ, ਜਿਨ੍ਹਾਂ ਤੋਂ ਯੂਜ਼ਰ ਚਾਰਜ਼ਿਜ ਪ੍ਰਤੀਸ਼ਤਤਾ ਦੇ ਹਿਸਾਬ ਨਾਲ ਲਏ ਜਾਣੇ ਹਨ, ਦੀ ਪਹਿਚਾਣ ਸਬੰਧਤ ਅਰਬਨ ਲੋਕਲ ਬਾਡੀਜ਼ ਦੇ ਕਮਿਸ਼ਨਰ/ ਕਾਰਜ ਸਾਧਕ ਅਫ਼ਸਰ ਵਲੋਂ ਆਪਣੇ ਸਟਾਫ ਰਾਹੀਂ ਇੱਕ ਮਹੀਨੇ ਦੇ ਸਮੇਂ ਅੰਦਰ ਕਰਵਾ ਕੇ ਪੀ.ਐਸ.ਪੀ.ਸੀ.ਐਲ. ਦੇ ਸਬੰਧਤ ਅਧਿਕਾਰੀਆਂ ਨੂੰ ਸੂਚਿਤ ਕਰੇਗਾ। ਇਸ ਉਪਰੰਤ ਉਕਤ ਮੁਤਾਬਕ ਯੂਜ਼ਰਜ ਚਾਰਜ਼ਿਜ ਦੀ ਵਸੂਲੀ ਦਾ ਕੰਮ ਸ਼ੁਰੂ ਹੋ ਜਾਵੇਗਾ। ਇਸ ਮੰਤਵ ਲਈ ਪੀ.ਐਸ.ਪੀ.ਸੀ.ਐਲ. ਵਲੋਂ ਹਰੇਕ ਅਰਬਨ ਲੋਕਲ ਬਾਡੀਜ਼ ਲਈ ਨੋਡਲ ਅਫ਼ਸਰ ਨਾਮਜ਼ਦ ਕੀਤੇ ਜਾਣਗੇ। ਨਗਰ ਨਿਗਮਾਂ ਲਈ ਨੋਡਲ ਅਫ਼ਸਰ ਘੱਟ ਤੋਂ ਘੱਟ ਨਿਗਰਾਨ ਇੰਜੀਨੀਅਰ ਰੈਂਕ ਦਾ ਹੋਵੇਗਾ। ਨਗਰ ਕੌਂਸਲਾਂ ਅਤੇ ਨਗਰ ਪੰਚਾਇਤਾਂ ਲਈ ਨੋਡਲ ਅਫ਼ਸਰ ਦਾ ਰੈਂਕ ਆਮ ਤੌਰ ਤੇ ਕਾਰਜਕਾਰੀ ਇੰਜੀਨੀਅਰ ਹੋਵੇਗਾ ਪਰ ਜਿੱਥੇ ਕਿਤੇ ਅਜਿਹੇ ਅਫ਼ਸਰ ਤੈਨਾਤ ਨਹੀਂ ਹਨ ਉਥੇ ਨੋਡਲ ਅਫ਼ਸਰ ਦਾ ਰੈਂਕ ਉਪ ਮੰਡਲ ਇੰਜੀਨੀਅਰ ਤੋਂ ਘੱਟ ਨਹੀਂ ਹੋਵੇਗਾ।

- (6) ਪੰਜਾਬ ਸਟੇਟ ਪਾਵਰ ਕਾਰਪੋਰੇਸ਼ਨ ਲਿਮਟਿਡ ਵਲੋਂ ਉਕਤ ਸਬ ਪੈਰ੍ਹਿਆਂ ਅਨੁਸਾਰ ਵਸੂਲ ਕੀਤੇ ਜਾਣ ਵਾਲੇ ਯੂਜ਼ਰ ਚਾਰਜ਼ਿਜ ਸਥਾਨਕ ਸਰਕਾਰ ਵਿਭਾਗ ਵਲੋਂ ਦਰਸਾਏ ਬੈਂਕ ਅਕਾਊਂਟ/ਅਕਾਊਂਟਾਂ ਵਿੱਚ ਹਰ ਦੂਸਰੇ ਮਹੀਨੇ (bi-monthly) ਜਮ੍ਹਾ ਕਰਵਾਏ ਜਾਣਗੇ। ਪੀ.ਐਸ.ਪੀ.ਸੀ.ਐਲ. ਵਲੋਂ ਸ਼ਹਿਰ ਵਾਰ/ ਇਲਾਕੇ–ਵਾਰ ਖਪਤਕਾਰਾਂ ਅਤੇ ਉਨ੍ਹਾਂ ਤੋਂ ਕੀਤੀ ਵਸੂਲੀ ਦੀ ਸੂਚੀ ਵੀ ਦਿੱਤੀ ਜਾਵੇਗੀ।
- (7) ਪੀ.ਐਸ.ਪੀ.ਸੀ.ਐਲ. ਨੂੰ ਬਿਲਿੰਗ ਸੌਫਟਵੇਅਰ ਵਿੱਚ ਸੋਧ ਕਰਨ ਲਈ ਆਉਣ ਵਾਲਾ ਖਰਚਾ, ਸਟੇਸ਼ਨਰੀ ਅਤੇ ਹੋਰ ਜੁੜਵੇਂ ਖਰਚੇ ਦੇਣ ਸਬੰਧੀ ਸਥਾਨਕ ਸਰਕਾਰ ਵਿਭਾਗ ਅਤੇ ਊਰਜ਼ਾ ਵਿਭਾਗ ਵਲੋਂ ਆਪਸੀ ਵਿਚਾਰ-ਵਟਾਂਦਰੇ ਨਾਲ ਫੈਸਲਾ ਕੀਤਾ ਜਾਵੇਗਾ, ਜਿਨ੍ਹਾਂ ਨੂੰ ਅੰਤਿਮ ਤੌਰ ਤੇ ਪਰਵਾਨ ਕਰਨ ਦੇ ਅਧਿਕਾਰ ਮਾਨਯੋਗ ਮੁੱਖ ਮੰਤਰੀ ਜੀ ਨੂੰ ਹੋਣਗੇ।
- (8) ਪੀ.ਐਸ.ਪੀ.ਸੀ.ਐਲ. ਰਾਹੀਂ ਪ੍ਰਾਪਤ ਯੂਜ਼ਰ ਚਾਰਜ਼ਿਜ ਦੀ ਅੱਗੇ ਵਰਤੋਂ/ਵੰਡ ਕਰਨ ਦਾ ਕੰਮ ਸਥਾਨਕ ਸਰਕਾਰ ਵਿਭਾਗ ਵਲੋਂ ਕੀਤਾ ਜਾਵੇਗਾ।
- 3. ਵਾਟਰ ਮੀਟਰ ਲੱਗਣ ਉਪਰੰਤ ਯੂਜ਼ਰ ਚਾਰਜ਼ਿਜ
- (ੳ) ਰਿਹਾਇਸ਼ੀ ਕੈਟਾਗਰੀ ਅਤੇ ਗੈਰ ਰਿਹਾਇਸ਼ੀ ਕੈਟਾਗਰੀ (ਜਿਨ੍ਹਾਂ ਦਾ ਜ਼ਿਕਰ ਪੈਰ੍ਹਾ 2 ਦੇ ਸਬ ਪੈਰ੍ਹਾ (ਅ) ਦੇ ਲੜੀ ਨੰ: (1) ਅਤੇ (2) ਤੇ ਹੈ) ਦੇ ਮੁਕੰਮਲ ਮੀਟਰ ਲੱਗ ਜਾਣ ਉਪਰੰਤ ਪਾਣੀ ਦੀ ਖਪਤ ਨੂੰ ਸੀਮਤ ਕਰਨ ਹਿੱਤ ਸਬੰਧਤ ਸੰਸਥਾ ਵਲੋਂ ਇਨ੍ਹਾਂ ਖਪਤਕਾਰਾਂ ਦੇ ਮੀਟਰਾਂ ਦੀ ਰੀਡਿੰਗ ਤੋਂ ਵੇਖਿਆ ਜਾਵੇਗਾ ਕਿ ਇੱਕ ਮਹੀਨੇ ਦੀ ਖਪਤ 20 ਕਿਲੋਲੀਟਰ ਤੱਕ ਹੀ ਸੀਮਤ ਹੋਵੇ। ਖਪਤਕਾਰਾਂ ਕੋਲੋਂ 20 ਕਿਲੋਲੀਟਰ ਤੱਕ ਪਾਣੀ ਦੀ ਵਰਤੋਂ ਲਈ ਕੋਈ ਯੂਜ਼ਰ ਚਾਰਜ਼ਿਜ ਨਹੀਂ ਲਏ ਜਾਣਗੇ। ਜਿਹੜੇ ਖਪਤਕਾਰਾਂ ਵਲੋਂ ਇੱਕ ਮਹੀਨੇ ਵਿੱਚ ਪਾਣੀ ਦੀ 20 ਕਿਲੋਲੀਟਰ ਤੋਂ ਵੱਧ ਵਰਤੋਂ ਕੀਤੀ ਜਾਵੇਗੀ, ਉਨ੍ਹਾਂ ਤੋਂ 20 ਕਿਲੋਲੀਟਰ ਪਾਣੀ ਪ੍ਰਤੀ ਮਹੀਨਾ ਤੋਂ ਵੱਧ ਕੀਤੀ ਵਰਤੋਂ ਤੇ 7.60 ਰੁਪਏ (3.80 ਰੁਪਏ ਪਾਣੀ ਲਈ ਅਤੇ 3.80 ਰੁਪਏ ਸੀਵਰੇਜ਼ ਲਈ) ਪ੍ਰਤੀ ਕਿਲੋਲੀਟਰ ਦੇ ਹਿਸਾਬ ਨਾਲ ਪਾਣੀ ਅਤੇ ਸੀਵਰੇਜ਼ ਯੂਜ਼ਰ ਚਾਰਜ਼ਿਜ ਸਬੰਧਤ ਸੰਸਥਾ ਵਲੋਂ ਆਪਣੇ ਆਪ ਵਸੂਲ ਕੀਤੇ ਜਾਣਗੇ।
- (ਅ) ਸਪੈਸ਼ਲ ਕੈਟਾਗਰੀ ਦੇ ਖਪਤਕਾਰਾਂ ਦੇ ਮੁਕੰਮਲ ਮੀਟਰ ਲੱਗ ਜਾਣ ਤੇ ਬਿਜਲੀ ਦੇ ਬਿਲਾਂ ਰਾਹੀਂ ਕੀਤੀ ਜਾਂਦੀ 2 (ਦੋ) ਪ੍ਰਤੀਸ਼ਤ ਕੁਲੈਕਸ਼ਨ ਬੰਦ ਕਰ ਦਿੱਤੀ ਜਾਵੇਗੀ ਅਤੇ ਖਪਤਕਾਰਾਂ ਦੇ ਮੀਟਰਾਂ ਦੀ ਰੀਡਿੰਗ ਦੇ ਹਿਸਾਬ ਨਾਲ ਖਪਤ ਤੇ 15.20 ਰੁਪਏ (7.60 ਰੁਪਏ ਪਾਣੀ ਲਈ ਅਤੇ 7.60 ਰੁਪਏ ਸੀਵਰੇਜ਼ ਲਈ) ਪ੍ਰਤੀ ਕਿਲੋਲੀਟਰ ਦੇ ਹਿਸਾਬ ਨਾਲ ਪਾਣੀ ਅਤੇ ਸੀਵਰੇਜ਼ ਯੂਜ਼ਰ ਚਾਰਜ਼ਿਜ ਸਬੰਧਤ ਸੰਸਥਾ ਵਲੋਂ ਵਸੂਲ ਕੀਤੇ ਜਾਣਗੇ।
- (ੲ) ਇਸੇ ਤਰ੍ਹਾਂ ਆਪਣੇ source ਤੋਂ ਪਾਣੀ ਦੀ ਵਰਤੋਂ ਕਰਨ ਵਾਲੇ ਖਪਤਕਾਰਾਂ ਤੋਂ ਡਿਸਪੋਜ਼ਲ ਮੀਟਰ ਲੱਗ ਜਾਣ ਤੇ 7.60 ਰੁਪਏ ਪ੍ਰਤੀ ਕਿਲੋਲੀਟਰ ਨਾਲ ਯੁਜ਼ਰ ਚਾਰਜ਼ਿਜ ਸਬੰਧਤ ਸੰਸਥਾ ਵਲੋਂ ਵਸਲ ਕੀਤੇ ਜਾਣਗੇ।
- 4. ਵਾਟਰ ਮੀਟਰ ਨੀਤੀ ਲਾਗੂ ਕਰਨ ਦੀ ਕਾਰਵਾਈ ਦੇ ਕਦਮ
- (1) ਇਸ ਨੀਤੀ ਦੇ ਅਧਿਸੂਚਿਤ ਹੋਣ ਉਪਰੰਤ ਅਰਬਨ ਲੋਕਲ ਬਾਡੀਜ਼ ਅਤੇ ਪੀ.ਐਸ.ਪੀ.ਸੀ.ਐਲ. ਦੇ ਅਧਿਕਾਰੀਆਂ ਵਲੋਂ ਮੁੱਢਲੀ ਤਿਆਰੀ ਕੁੱਲ 2 ਮਹੀਨੇ ਵਿੱਚ ਮੁਕੰਮਲ ਕਰਨ ਉਪਰੰਤ ਬਿਜਲੀ ਦੇ ਬਿਲ ਭੇਜਣ ਦੇ ਅਗਲੇ ਸਾਈਕਲ ਤੋਂ, ਜੋ ਸਾਰੇ ਰਾਜ ਵਿੱਚ ਵੱਖ ਵੱਖ ਹਨ, ਲਾਗੂ ਕੀਤਾ ਜਾਵੇਗਾ। ਜਿਸ ਮਿਤੀ ਤੋਂ ਉਪਰੋਕਤ ਅਨੁਸਾਰ ਖਪਤਕਾਰਾਂ ਤੋਂ ਯੂਜ਼ਰ ਚਾਰਜ਼ਿਜ ਦੀ ਵਸੂਲੀ ਚਾਲੂ ਹੋ ਜਾਵੇਗੀ, ਉਸ ਮਿਤੀ ਤੋਂ ਸਬੰਧਤ ਸੰਸਥਾਵਾਂ ਵਲੋਂ ਨਿਰਧਾਰਤ ਖਪਤਕਾਰਾਂ ਤੋਂ ਪਾਣੀ / ਸੀਵਰੇਜ਼ ਆਦਿ ਬਾਰੇ ਮੌਜੂਦਾ ਵਿਧੀ ਅਨੁਸਾਰ ਕੀਤੀ ਜਾ ਰਹੀ ਵਸੂਲੀ ਬੰਦ ਹੋ ਜਾਵੇਗੀ ਅਤੇ ਇਸ ਪਾਲਿਸੀ ਅਨੁਸਾਰ ਹੀ ਕਾਰਵਾਈ ਕੀਤੀ ਜਾਵੇਗੀ।

ਨੌਟ – ਉਕਤ ਪਾਲਿਸੀ ਵਿੱਚ ਵਰਤੇ ਗਏ ਸ਼ਬਦ "ਸਬੰਧਤ ਸੰਸਥਾ" ਦਾ ਭਾਵ ਉਹ ਅਦਾਰਾ ਹੈ ਜਿਸ ਵਲੋਂ ਸਬੰਧਤ ਥਾਂ ਤੇ ਵਾਟਰ ਸਪਲਾਈ ਤੇ ਸੀਵਰੇਜ਼ ਦੇ ਕੰਮ ਦੀ ਦੇਖ-ਰੇਖ ਕੀਤੀ ਜਾ ਰਹੀ ਹੈ (ਜਿਵੇਂ ਨਗਰ ਨਿਗਮ/ਨਗਰ ਕੌਂਸਲ/ ਨਗਰ ਪੰਚਾਇਤ / ਪੰਜਾਬ ਵਾਟਰ ਸਪਲਾਈ ਤੇ ਸੀਵਰੇਜ਼ ਬੋਰਡ / ਵਾਟਰ ਸਪਲਾਈ ਤੇ ਸੈਨੀਟੇਸ਼ਨ ਵਿਭਾਗ ਜਾਂ ਗਮਾਡਾ ਆਦਿ)।

ਚੰਡੀਗੜ੍ਹ ਮਿਤੀ 31 ਦਸੰਬਰ, 2015

ਵਿਕਾਸ ਪ੍ਰਤਾਪ, ਆਈ.ਏ.ਐਸ. ਸਕੱਤਰ ਪੰਜਾਬ ਸਰਕਾਰ, ਸਥਾਨਕ ਸਰਕਾਰ ਵਿਭਾਗ।